

قبر کے سوال میں رسول اللہ صلی اللہ علیہ وسلم کی طرف اشارہ کی تحقیق ہے کہ فرشتے سوال میں یہ ہیں گے

ما كنت تقول في هذا الرجل - تم اس شخص کے متعلق کیا کہتے تھے؟

شیخ الاسلام حافظ العصر حافظ ابن حجر سے یہ سوال کیا گیا کہ کیا میت کے لیے کشف کر دیا جائے گا کہ وہ نبی صلی اللہ علیہ وسلم کو دیکھ لے؟ تو حافظ ابن حجر نے یہ جواب دیا کہ: کسی حدیث میں یہ نہیں آیا کہ میت کے لیے کشف کیا جائے گا البتہ بعض غیر مستند علماء نے بغیر کسی شرعی دلیل کے یہ دعویٰ کیا ہے۔ البتہ حدیث میں وارد ہے "اس شخص" اس سے ان لوگوں نے استدلال کیا ہے کہ اشارہ کا یہ تقاضا ہے کہ میت کے لیے آپ کو منکشف کر کے، آپ کی طرف اشارہ کر کے سوال کیا جائے کہ تم ان کے متعلق کیا کہتے تھے؟ لیکن یہ دلیل نہیں ہے کیونکہ میت کے ذہن میں جو نبی صلی اللہ علیہ وسلم کا تصور موجود ہے یہ اس کی طرف اشارہ ہے۔

ملا علی قاری اس بحث میں لکھتے ہیں:

امام احمد اور امام طبرانی کی روایت میں ہے، تم اس شخص کے متعلق کیا کہتے تھے؟ علامہ ابن حجر نے کہا ہے کہ اشارہ کرنے سے یہ لازم نہیں آتا کہ رسول اللہ صلی اللہ علیہ وسلم اور میریت کے درمیان جو جابات ہیں ان کو اٹھا دیا جائے حتیٰ کہ وہ آپ کو دیکھ لے، اور اس سے آپ کے متعلق سوال کیا جائے، کیونکہ اسی قسم کی چیز اختلاف سے ثابت نہیں ہوتی، علاوہ ازیں یہ امتحان کا موقع ہے اور آپ کی شخصیت گرمیہ کو نہ دیکھنا امتحان کے زیادہ قریب اور مناسب ہے، (علامہ علی قاری فرماتے ہیں) میں یہ کہتا ہوں کہ اگر یہ بات صحیح ہو تو یہ ہو سکتا ہے کہ آپ کی زیارت بعض (مومنین) کے لیے مفید ہو اور بعض (کفار) کے

٤٠. علامہ جلال الدین سیوطی متوفی ٩١١ھ، شرح الصدور ص ٢٠، مطبوعہ دار الکتب العربیۃ الکبریٰ مصر

٤- " " " ، شرح الصدور ص ٢٠ ، " " "

لیے مفید نہ ہو، اور زیادہ ظاہر یہ ہے کہ قبر میں صرف ان کو آپ کی زیارت کرائی جائے گی جنہوں نے دنیا میں آپ کی زیارت کی تھی اور جو آپ کی شخصیت مبارک کے دیدار سے مشرف ہوئے تھے۔ ۱۷

شیخ عبدالحق محدث دہلوی لکھتے ہیں:

لفظ هذا کے ساتھ جو رسول اللہ صلی اللہ علیہ وسلم کی طرف اشارہ ہے یہ یا تو اس وجہ سے ہے کہ آپ کی رسالت شہد ہے اور آپ کا تصور ہمارے ذہنوں میں حاضر ہے، یا قبر میں آپ کی ذات حاضر کی جائے گی، یا یہ طور کہ رسول اللہ صلی اللہ علیہ وسلم کی ایک مثال لائی جائے گی، تاکہ آپ کے جان فزاجہال کے مشاہدہ سے اس سوال کی مشکل حل ہو جائے اور جو مسلمان آپ کے فراق کی عظمت میں گرفتار تھے آپ کی ملاقات کے نور سے ان کا دل روشن اور شاد ہو جائے، اس حدیث میں آپ کے عشاق پریشان کر یہ نوید اور بشارت ہے کہ اگر رسول اللہ صلی اللہ علیہ وسلم کی زیارت کے شوق میں کوئی عاشق زار رہے خدا ہی جان دے دے تو یہ عین مقصود ہے، اگر آپ کے رنج اور کے دیدار کی نعمت مل جائے تو ایک موت تو کیا ہزار موتیں بھی آجائیں تو کیا غم ہے۔ ۱۸

علامہ عبدالعزیز پرہاروی لکھتے ہیں:

یہ اشارہ یا تو اس وجہ سے ہے کہ نبی صلی اللہ علیہ وسلم ذہنوں میں حاضر ہیں اور یا اس وجہ سے ہے کہ آپ کی صورت میت پر منکشف کر دی جائے گی، پہلا احتمال شیخ الاسلام ابن حجر عسقلانی کا مختار ہے۔ شیخ محی الدین صاحب فتوحات نے کہا ہے کہ وصف رسالت کے بغیر صرف یہ کہنا کہ تم اس شخص کو کیا کہتے تھے — شدید امتحان ہے۔ مصنف کی تحقیق یہ ہے کہ "هذا" کو اشارہ حبیب کے لیے وضع کیا گیا ہے اور اس میں حقیقت یہ ہے کہ اس کا اشارہ الیہ فارغ محسوس اور موجود ہو اور هذا کے ساتھ اشارہ ذہنیہ کرنا مجاز ہے۔

عارف جامی لکھتے ہیں:

اسماء الاشارة ما وضع لشارة اليه
اشارة حسية بالجوارح والاعضاء لان الاشارة
عند اطلاقها حقيقة في الاشارة الحسية فلا
يرد ضمير الغائب وامثاله فانها لا تشار اليه
الى معانيها اشارة ذهنية لاحسية ومثل
ذلكم الله بكم مما ليست الاشارة اليه
حسية محمول على التجوز۔ ۱۹

اسماء الاشارة کو اشارہ الیہ کی طرف ظاہری اعضاء سے
اشارہ حسیہ کرنے کے لیے وضع کیا گیا ہے کیونکہ جب
مطلقاً اشارہ کیا جائے تو وہ اشارہ حسیہ میں حقیقت ہے
اور ضمیر غائب سے اعراض نہ کیا جائے کیونکہ ان کے ساتھ
ان کے معانی کی طرف اشارہ ذہنیہ کیا جاتا ہے نہ کہ حسیہ
اور ذاکم اللہ بکم میں جو اشارہ حسیہ نہیں ہے تو اس کی وجہ
یہ ہے کہ یہ مجاز پر محمول ہے (مجاز کا ترجمہ یہ ہے کہ

۱۷۔ لا علی بن سلطان محمد القاری متوفی ۱۰۱۲ھ، مرقات ج ۱ ص ۱۹۹، مکتبہ امدادیہ ملتان، ۱۳۹۰ھ

۱۸۔ شیخ عبدالحق محدث دہلوی متوفی ۱۰۵۲ھ، اشیۃ العلماء ج ۱ ص ۱۱۵، مطبوعہ مطبعہ تیج کار کھٹو

۱۹۔ علامہ عبدالعزیز پرہاروی، نبراس ص ۳۱۹، مطبوعہ مطبعہ قادریہ لاہور، ۱۳۹۷ھ

۲۰۔ علامہ عبدالحق جامی متوفی ۸۹۸ھ، الفوائد القیاسیہ (شرح جامی) ص ۲۴۲، مطبوعہ ایچ۔ ایم سعید کمپنی، کراچی

چونکہ ہر چیز اللہ کے وجود اور اس کی ذات پر دلالت کرتی ہے تو شدت وضوح کی وجہ سے اس کو یہ منزلہ محسوس نازل کر دیا گیا۔ سید ہی غفرلہ

اور جب یہ ممکن ہے کہ صاحب قبر اور نبی صلی اللہ علیہ وسلم کے روضہ کے درمیان جو جاببات ہیں ان کو اٹھا دیا جائے اور وضع اصل اور حقیقت کے مطابق لفظ نہا سے نبی صلی اللہ علیہ وسلم کی طرف اشارہ کر کے یہ سوال کیا جائے کہ "تم اس شخص کو دنیا میں کیا کہتے تھے تو پھر میت کے ذہن میں حاضر معنی اور تصور کی طرف اشارہ کر کے کسی قبر پر اور ضرورت نشر علیہ کے بغیر اس کو مجاز پر محمول کرنے کی کیا ضرورت ہے!

یہ بھی ہو سکتا ہے کہ بعض صاحبین اور متقدمین پر کہم فرما کر نبی صلی اللہ علیہ وسلم ان کی قبر میں خود نشتر لہی جائے اور فرشتے نبی صلی اللہ علیہ وسلم کی طرف اشارہ کر کے سوال کریں: "تم اس شخص کے متعلق دنیا میں کیا کہتے تھے؟" اور عام مفسرین کے لیے جاببات اٹھا کر نبی صلی اللہ علیہ وسلم کو روضہ اللہ میں دکھا کر سوال کیا جائے اور کفار اور منافقین کو آپ کی مثال دکھا کر سوال کیا جائے کہ جن کی یہ مثال ہے تم ان کو دنیا میں کیا کہتے تھے؟

البتہ اس جگہ یہ سوال ہو سکتا ہے کہ جن لوگوں نے دنیا میں نبی صلی اللہ علیہ وسلم کو نہیں دیکھا اور وہ آپ کو پہچانتے نہیں ہیں ان سے یہ سوال کرنا کہ تم اس شخص کو کیا کہتے تھے یہ عدل اور انصاف سے بعید ہے اور یہ سوال اللہ تعالیٰ کی تعظمت اور رحمت و وفوں کے خلاف ہے اس لیے صحیح یہ ہے کہ دنیا میں ہر انسان کے ذہن میں نبی صلی اللہ علیہ وسلم کی شخصیت کا تصور ہے، کافر ہو یا مومن اس کو یہ علم ہے کہ محمد صلی اللہ علیہ وسلم نے نبوت کا دعویٰ کیا تھا اور وہ دین اسلام کے داعی تھے، سو میت کے ذہن میں جو آپ کا تصور ہے اس کی طرف اشارہ کر کے یہ کہا جائے گا کہ تم ان کے متعلق دنیا میں کیا کہتے تھے اور اس کی تائید اس سے ہوتی ہے کہ امام بخاری، امام مسلم، امام ابو داؤد اور امام نسائی کی روایات میں یہ ہے کہ تم محمد کے متعلق کیا کہتے تھے؟ مومن صاحب قبر اس وقت یہ کہے گا: یہ اللہ کے رسول اور اس کے نبی ہیں۔ اور کافر کہے گا افسوس میں نہیں جانتا اور یہ بھی ممکن ہے کہ جو شخص دنیا میں رسول اللہ صلی اللہ علیہ وسلم کے متعلق جو کچھ کہتا رہا ہو اس وقت بھی وہی کہے ہو اس وقت کوئی شخص یہ کہے گا:

میں یہ کہتا تھا: وصفت بہت بسوئے شیخ و امثالہم از مصطفین گو
تماز میں شیخ اور اس کی مثل بزرگوں کی طرف توجہ کرنا
خواہ رسالت مآب ہی کیوں نہ ہوں، اپنی گائے اور
گدھے کی صورت کا تصور کرنے سے بہت زیادہ
استغراق در صورت کا ذکر خود اسرت - لے

بڑا ہے۔

کوئی کہے گا کہ میں نے آپ کی ایک حدیث کا یہ معنی بیان کیا تھا:
یعنی میں بھی ایک دن مر کر مٹی میں ملنے والا ہوں تو کب سجدہ کے لائق ہوں۔ لے

۱۔ شیخ محمد اسماعیل دہلوی متوفی ۱۲۴۲ھ، صراط مستقیم ص ۸۶، مطبوعہ مکتبہ سلفیہ لاہور
۲۔ شیخ محمد اسماعیل دہلوی متوفی ۱۲۴۲ھ، تقویۃ الایمان ص ۴۲، مطبوعہ مطبعہ علمی لاہور

کوئی کہے گا میں یہ کہتا تھا:

اس حاصل غور کرنا چاہیے کہ شیطان و ملک الموت کا حال دیکھ کر عظم محیط زمین کا فخر عالم کربلا و انصاف قطعیہ کے بلا و لی محض قیاس نامہ سے ثابت کرنا شرک نہیں تو کون سا ایمان کا حصہ ہے شیطان و ملک الموت کو یہ وصوت نص سے ثابت ہوئی فخر عالم کی وصوت علم کی کون سی نص قطع ہے کہ جس سے تمام انصاف کو رو کر کے ایک شرک ثابت کرتا ہے (القول) پس اعلیٰ علیین میں روح مبارک علیہ السلام کی تشریف رکھنا اور ملک الموت سے انصاف ہونے کی وجہ سے مگر ثابت نہیں ہوتا کہ علم آپ کا ان امور میں ملک الموت کے برابر بھی ہو چہ جائیکہ زیادہ ہو۔ لہ

کوئی کہے گا میں یہ کہتا تھا:

پھر یہ کہ آپ کی ذات مقدسہ پر عظم غیب کا حکم کیا جانا اگر قبول زیر صحیح ہو تو دریافت طلب یہ امر ہے کہ اس غیب سے مراد بعض غیب ہے یا کل غیب اگر بعض علوم غیبیہ مراد ہیں تو اس میں حضور صلی اللہ علیہ وسلم ہی کی کیا تخصیص ہے ایسا علم غیب تو زید و عمرو بلکہ ہر جنسی و جنون بلکہ جمیع حیوانات و بہائم کے لیے بھی حاصل ہے۔ لہ

حضرت حسان فرط عقیدت سے یوں کہیں گے:

واحسن منك لم تر قط عيني
واجمل منك لم تلد النساء

خلفت مبدأ من كل عيب
کامک قد خلقت کما تشاء

آپ سے زیادہ حسین میری آنکھ نے کبھی نہیں دیکھا اور آپ سے زیادہ خوبصورت کسی عورت کے ہاں پیدا نہیں ہوا، آپ کو ہر عیب سے مبرا پیدا کیا گیا۔ گویا آپ کو آپ کی مرضی کے مطابق پیدا کیا گیا۔

مولانا جامی کہیں گے:

من جامی مبدع کثر نیست

چوں جبرئیل بسیار در غلامی
میں آپ کا مرب سے کم مرتبہ غلام جامی ہوں، آپ تو حضرت جبرئیل جیسے بہت سے غلام رکھتے ہیں۔

شیخ سعدی کہیں گے:

بلغ العلیٰ بکمالہ کشف الدجی بجمالہ جنت جمیع خصالہ ملو علیہ وآلہ۔

وہ اپنے کمال سے بلند یوں پر پہنچے، انھوں نے اپنے جمال سے اندھیرے دور کیے، ان کی تمام میرت حسین ہے، ان پر اور ان کی آل پر صلوة بھیجی۔

اور مصنف کہے گا:

اور جو بشریت رسول اللہ صلی اللہ علیہ وسلم کی حقیقت کا جزو ہے، اس کے افضل ملاق ہوئے ہیں کسی کو کیا شبہ ہو سکتا ہے، نور ہو یا کوئی اور عنقریب تکلیف، آپ کے مادہ خلقت سے اس کو کیا نسبت ہے! اصل میں منشأ فضیلت آپ کی ذات ہے، بشر بھی اس لیے افضل ہے کہ آپ بشر ہیں، اگر آپ بشر نہ ہوتے تو بشریت کا یہ مقام نہ ہوتا! اگر آپ انسان

نہ ہوتے تو انسانیت کو یہ عروج نہ ہوتا، انسانیت کا احترام بھی آپ سے ہے اور بشریت کی عزت بھی آپ سے ہے! (شرح صحیح مسلم ج ۵ ص ۹۹)

۱۔ شیخ خلیل احمد انیسوی متوفی ۱۳۴۶ھ، براہین قاطعہ ص ۵۲-۵۱، مطبوعہ مطبعہ جلالی ڈھور

۲۔ شیخ اشرف علی تھانوی متوفی ۱۳۶۳ھ و حفظ الایمان ص ۴، مطبوعہ مکتبہ تھانوی، کراچی